



महाराणा प्रताप शिक्षा परिषद्, गोरखपुर

संस्थापक सप्ताह-समारोह 2017

(4 दिसम्बर से 10 दिसम्बर)

कार्यालय : 9794299451
मो0 : 9415822524
9450883021
9450489652



प्रतियोगिता परिणाम एवं अन्य जानकारी के लिए देखें website – www.mpspgkp.in

मुख्य संरक्षक : महन्त योगी आदित्यनाथ जी महाराज, गोरक्षपीठाधीश्वर, श्री गोरक्षनाथमन्दिर गोरखपुर

दिनांक : 11.11.2017

प्रकाशनार्थ

आज दिग्विजयनाथ स्नातकोत्तर महाविद्यालय, गोरखपुर के संवाद-कक्ष में महाराणा प्रताप शिक्षा परिषद् के वरिष्ठ उपाध्यक्ष प्रो.यू.पी.सिंह की अध्यक्षता में एक बैठक संस्थापक-सप्ताह समारोह 2017 के तत्वावधान में किया गया। महाराणा प्रताप शिक्षा परिषद् के समस्त संस्थाध्यक्ष एवं समस्त संयोजक मण्डल के सदस्य इस कार्यक्रम में उपस्थित रहे। महाविद्यालय के प्राचार्य डॉ. शैलेन्द्र प्रताप सिंह ने महाराणा प्रताप इण्टर कालेज, गोरखपुर के नवागत प्रधानाचार्य डॉ. अरुण कुमार सिंह एवं शिक्षा परिषद् में सम्मिलित होने वाली नवीन संस्था महायोगी गोरक्षनाथ कृषि विज्ञान केन्द्र, चौक माफी, पीपीगंज, गोरखपुर के संस्थाध्यक्ष डॉ. आर.पी.सिंह का परिचय कराया। तत्पश्चात डॉ. सिंह ने संस्थापक सप्ताह समारोह 2017 हेतु गठित संचालन समिति, अनुशासन समिति, सभा मण्डप समिति, पारितोषिक वितरण समिति एवं संयोजक मण्डल के विभिन्न सदस्यों एवं उनके दायित्वों पर प्रकाश डाला। संचालन समिति के अध्यक्ष डॉ.शैलेन्द्र प्रताप सिंह ने संयोजक मण्डल के सभी सदस्यों एवं संस्थाध्यक्षों से यह अनुरोध किया कि वे शीघ्रातिशीघ्र अन्य संस्थाध्यक्षों से सम्पर्क कर कार्यक्रम में अपने संस्थान की प्रतिभागिता सुनिश्चित करें।

डॉ.शैलेन्द्र प्रताप सिंह ने संस्थापक सप्ताह समारोह 2017 के अन्तर्गत होने वाली विभिन्न प्रतियोगिताओं जैसे प्रतिभा खोज परीक्षा, सर्वोत्तम एन.सी.सी.कैडेट चयन, योगासन प्रतियोगिता, पी.टी., चित्रकला, प्रश्नमंच, शिक्षाप्रद संतवचन, हिन्दी आशुभाषण, अन्त्याक्षरी, सामान्य ज्ञान, सुलेख, निबन्ध, श्रीमद्भगवतगीता, कम्प्यूटर प्रश्न मंच, हिन्दी, अंग्रेजी एवं संस्कृत भाषण, श्री रामचरितमानस, संगीत गायन एवं उदीयमान कवि गोष्ठी आदि प्रतियोगिताओं के नियमों एवं महायोगी श्री गोरक्षनाथ स्वर्ण पदक, योगिराज बाबा गम्भीर नाथ स्वर्ण पदक, ब्रह्मलीन महन्त दिग्विजयनाथ स्वर्ण पदक, ब्रह्मलीन महन्त अवेद्यनाथ स्वर्ण पदक तथा महाराणा मेवाड़ स्वर्ण पदकों की पात्रता तथा महत्वपूर्ण पुरस्कारों की अर्हता के विषय में विस्तार से चर्चा की।

कार्यक्रम के अध्यक्ष प्रो.यू.पी. सिंह ने महाराणा प्रताप शिक्षा परिषद् की स्थापना के उद्देश्यों पर प्रकाश डालते हुए कहा कि नवयुवक ही किसी देश की पूंजी होते हैं। यदि इनका समुचित उपयोग



महाराणा प्रताप शिक्षा परिषद्, गोरखपुर

संस्थापक सप्ताह-समारोह 2017

(4 दिसम्बर से 10 दिसम्बर)

कार्यालय : 9794299451
मो0 : 9415822524
9450883021
9450489652



प्रतियोगिता परिणाम एवं अन्य जानकारी के लिए देखें website – www.mpspgkp.in

मुख्य संरक्षक : महन्त योगी आदित्यनाथ जी महाराज, गोरक्षपीठाधीश्वर, श्री गोरक्षनाथमन्दिर गोरखपुर

नही किया जा सका तो सारी राष्ट्रीय योजनाएं विफल सिद्ध होगी। इसी उद्देश्य से नवयुवकों में राष्ट्रीय चेतना, शारीरिक एवं मानसिक उन्नयन को ध्यान में रखते हुए परिषद् के द्वारा विभिन्न कार्यक्रमों का आयोजन किया जाता है। महाराणा शिक्षा परिषद् द्वारा संचालित तीन दर्जन से अधिक संस्थाओं के दस हजार से अधिक विद्यार्थी अत्यन्त अनुशासन पूर्वक इस कार्यक्रम में प्रतिभाग करते हैं।

प्रो.यू.पी.सिंह ने कहा कि अपने संस्थापकों की स्मृति में आयोजित होने वाले इस कार्यक्रम के प्रति माननीय मुख्यमंत्री गोरक्षपीठाधीश्वर महन्त योगी आदित्यनाथ जी महाराज का विशेष लगाव होने के कारण इस सभा को प्रतिवर्ष उन्हीं के द्वारा सम्बोधित किया जाता रहा है। आज प्रथम अवसर है कि जब परमपूज्य महाराज जी यहां उपस्थित नहीं हैं अतः हम सभी का गुरुतर दायित्व है कि इस कार्यक्रम को यथासंभव कुशलता पूर्वक सम्पादित करें।

इस बैठक में श्री मार्कण्डेय सिंह, डॉ.प्रदीप राव, डॉ. अरुण कुमार सिंह, डॉ.परशुराम गुप्ता, श्री ए.के.राय, डॉ. सरिता सिंह, डॉ. राजशरण शाही, डॉ. अरविन्द कुमार चतुर्वेदी, मेजर पाटेश्वरी सिंह, डॉ. अविनाश सिंह, डॉ. प्रवीन कुमार सिंह, श्री मनोज चन्द, श्री प्रसून कुमार मल्ल, श्री संजय कुमार सिंह, डॉ.नीरज कुमार सिंह, डॉ. आर.पी.यादव, श्री कृष्णकान्त यादव, डॉ. अरुण कुमार त्रिपाठी आदि उपस्थित रहे।

संचालन समिति 2017